

سلسلہ : رسائلِ فتاویٰ رضویہ

جلد: آٹھویں

رسالہ نمبر 3



رِعايَةِ الْمَذْهَبَيْنِ فِي الدَّعَايِ بَيْنِ الْخُطْبَتَيْنِ

(دو خطبوں کے درمیان دُعا کرنے کا بیان)



پیشکش: مجلسِ آئی ٹی (دعوتِ اسلامی)

رِعايَةُ الْمَذْهَبَيْنِ فِي الدَّعَائِ بَيْنِ الْخُطْبَتَيْنِ^{۱۳۱۰ھ}

(دو خطبوں کے درمیان دُعا کرنے کا بیان)

مسئلہ ۱۳۰۸: از کٹھورا اسٹیشن سائین ضلع سورت مرسلہ مولوی عبدالحق صاحب مدرس مدرسہ عربیہ ۱۵ جمادی الآخرہ ۱۳۱۰ھ
اس جائے پر بروز جمعہ بین الخطبتین کے جلسہ میں ہاتھ اٹھا کر دُعا آہستہ مانگی جاتی ہے اور بعض لوگ اس کو مکروہ شدید و حرام و بدعت سیدہ
و شرک قرار دے کر اس فعل کو منع کرتے ہیں، لہذا التماس یہ ہے کہ اس کے جواب باصواب سے جو دافع جدال ہو تحریر فرما کر رفع
خصوصیت بین المسلمین فرمائیں۔

الجواب:

امام کے لئے تو اس دُعا کے جواز میں اصلاً کلام نہیں، جس کے لئے نہی شارح نہ ہونا ہی سند کافی، ممنوع وہی ہے جسے خدا رسول منع فرمائیں
جل جلالہ و صلی اللہ تعالیٰ علیہ و سلم، بے اُن کی نہی کے ہر گز کوئی شے ممنوع نہیں ہو سکتی خصوصاً دُعا سی چیز جس کی طرف خود قرآن عظیم
نے کمال ترغیب و تاکید علی الاطلاق بے تحدید و تقیید بلایا اور احادیث شریفہ نے اسے عبادت و مغز عبادت فرمایا، پھر یہاں صحیح حدیث
کافحوی الخطاب اُس کی اجازت پر دلیل صواب کہ خود حضور پر نور سید عالم صلی اللہ تعالیٰ علیہ و سلم کا عین خطبہ میں دست مبارک بلند فرما کر
ایک جمعہ کو مینہ برسے اور دوسرے کو مدینہ طیبہ پر سے کھل جانے کی دُعا مانگنا، صحیح بخاری و مسلم وغیرہا میں حدیث انس رضی اللہ تعالیٰ
عنه سے مروی حالانکہ وہ قطع خطبہ کو مستلزم، تو بین الخطبتین بدرجہ اولیٰ جواز ثالث، لاجرم علمائے کرام نے شروع حدیث وغیرہ کتب میں
صاف اُس کا جواز افادہ فرمایا، مولنا علی قاری مکی حنفی رحمہ اللہ تعالیٰ مرقاۃ شرح

مشکوٰۃ میں زیر حدیث یخطب ثم یجلس فلا یتکلم (امام خطبہ پڑھے پھر بلا گفتگو بیٹھ جائے۔ ت) فرماتے ہیں:

لا یتکلم ای حال جلوسہ بغیر الذکر والدعاء والقراءة سرا والاولی القراءۃ لروایۃ ابن حبان کان رسول اللہ صلی اللہ تعالیٰ علیہ وسلم یقرأ فی جلوسہ کتاب اللہ الخ	نہ گفتگو کرے یعنی بیٹھنے کی حالت میں آہستہ ذکر یا قراءۃ کے علاوہ بات نہ کرے، قراءت اولیٰ ہے کیونکہ ابن حبان کی روایت ہے کہ رسول اللہ صلی اللہ تعالیٰ علیہ وسلم بیٹھنے کی حالت میں کتاب اللہ کی تلاوت فرماتے تھے الخ (ت)
--	--

حافظ الشان شہاب الدین احمد ابن حجر عسقلانی شافعی رحمہ اللہ تعالیٰ فتح الباری شرح صحیح بخاری شریف میں اسی حدیث کی نسبت فرماتے ہیں:

واستفید من ہذا ان حال الجلوس بین الخطبتین لا کلام فیہ لکن لیس فیہ نفی ان یذکر اللہ او یدعوہ سرا ² ۔	اس کا مفاد یہ ہے کہ دونوں خطبوں کے درمیان بلا کلام بیٹھنا ہے لیکن اس سے اس بات کی نفی نہیں کہ آہستہ آہستہ اللہ کا ذکر اور دُعا بھی کی جائے۔ (ت)
--	---

علامہ زرقانی ماکی رحمہ اللہ تعالیٰ شرح مواہب لدنیہ و منخ محمدیہ میں فرماتے ہیں:

ثم یجلس فلا یتکلم (جہرا فلا ینافی روایۃ ابن حبان انہ کان یقرأ فیہ ای الجلوس وقال الحافظ مفادہ ³) الی اخر ما مر۔	پھر خطبہ گفتگو کے بغیر بیٹھ جائے (یعنی بلند آواز سے گفتگو نہ کرے یہ بات روایت ابن حبان کے منافی نہیں کہ رسول اللہ صلی اللہ تعالیٰ علیہ وسلم اس (جلوس) میں قراءت فرماتے ہے اور حافظ نے کہا اس کا مفاد وہ جو پہلے بیان ہو چکا ہے۔ (ت)
---	--

بلکہ صحیح حدیث حضور سید المرسلین صلی اللہ تعالیٰ علیہ وسلم و متعدد اقوال صحابہ و تابعین کی رو سے یہ جلسہ اُن اوقات میں ہے جن میں
ساعت اجابت جمعہ کی امید ہے، صحیح مسلم شریف میں بروایت حضرت ابی موسیٰ اشعری رضی اللہ تعالیٰ عنہ سے مروی کہ حضور اقدس
صلی اللہ تعالیٰ علیہ وسلم نے دربارہ ساعت جمعہ فرمایا:

¹مرقاۃ شرح مشکوٰۃ باب الخطبہ والصلوٰۃ الخ مطبوعہ مکتبہ امدادیہ ملتان ۲۰۱۳/۳۷

²فتح الباری شرح البخاری باب القعدۃ بین الخطبتین یوم الجمعۃ مطبوعہ مصطفیٰ البابی مصر ۱۳/۵۷

³شرح الزرقانی علی المواہب الباب الثانی فی ذکر صلوتہ صلی اللہ تعالیٰ علیہ وسلم الجمعۃ مطبوعہ دار المعرفۃ بیروت ۳۸۵/۷

ہی مابین ان یجلس الامام الی ان تقضى الصلوة ⁴ -	امام کے جلوس سے نماز ختم ہونے تک ساعت جمعہ ہے۔ (ت)
---	--

دوسری حدیث میں آیا حضور پر نور صلوات اللہ وسلامہ علیہ نے فرمایا: شروع خطبہ سے ختم خطبہ تک ہے رواہ ابن عبد البر عن ابن عمر رضی اللہ تعالیٰ عنہما (اسے ابن عبد البر نے حضرت عبداللہ ابن عمر رضی اللہ تعالیٰ عنہما سے روایت کیا ہے۔ ت) انہی ابن عمرو ابو موسیٰ رضی اللہ تعالیٰ عنہم سے مروی کہ خروج امام سے ختم نماز تک ہے۔ یونہی امام عامر شعبی تابعی سے منقول رواہ ابن جریر الطبری (اسے ابن جریر طبری نے روایت کیا ہے۔ ت) انھی شعبی سے دوسری روایت میں خروج امام سے ختم خطبہ تک اس کا وقت بتایا رواہ المروزی (اسے امام مروزی نے روایت کیا۔ ت) اسی طرح امام حسن بصری سے مروی ہو رواہ ابن المنذر (اسے ابن المنذر نے روایت کیا۔ ت) ابن عباس رضی اللہ تعالیٰ عنہما نے اذان سے نماز تک رکھا رواہ حمید بن زنجویہ (اسے حمید بن زنجویہ نے روایت کیا۔ ت) بہر حال یہ وقت بھی ان میں داخل، تو یہاں دُعا ایک خاص ترغیب شرح کی مورد خصوصاً حدیث دوم پر جبکہ کسی مطلب خاص کے لئے دُعا کرنی ہو جسے خطبہ سے مناسبت نہ ہو تو اس کے لئے یہی جلسہ بین الخطبتین کا وقت متعین بلکہ علامہ طیبی شارح مشکوٰۃ نے بالتعین اسی وقت کو ساعتِ اجابت بتایا اور اُسے بعض شرح مصابیح سے نقل فرمایا بلکہ خود ارشاد اقدس مابین ان یجلس الامام (امام کے بیٹھنے سے لے کر۔ ت) سے یہی جملہ مراد رکھا، اشعۃ الملعات شرح مشکوٰۃ میں ہے:

می گفت آنحضرت صلی اللہ تعالیٰ علیہ وسلم در شان ساعتہ الجمعۃ کہ آں ساعت میان نشستن امام ست بر منبر تا گزاردن نماز، طیبی از جلوس، نشستن میان دو خطبہ مراد داشته ⁵ الخ	حضور صلی اللہ تعالیٰ علیہ وسلم نے جمعہ کی ساعت کے بارے میں فرمایا کہ وہ گھڑی امام کے منبر پر بیٹھنے سے لے کر نماز ادا کرنے تک ہوتی ہے، علامہ طیبی نے جلوس سے مراد دو خطبوں کے درمیان بیٹھنا لیا ہے الخ (ت)
--	--

اس قول پر تو بالخصوص اسی وقت کی دعا شرعاً اجل المندوبات واجب مرغوبات سے ہے پھر اس قدر میں اصلاً شک نہیں کہ جب بغرض تقویت رجاء جمع احادیث واقوال علماء چاہئے، جو امثال باب مثل لیلیۃ القدر

⁴ صحیح مسلم شریف کتاب الجمعۃ مطبوعہ نور محمد اصح المطابع کراچی ۲۸۱/۱

⁵ اشعۃ الملعات شرح مشکوٰۃ کتاب الجمعۃ مطبوعہ مکتبہ نوریہ رضویہ سکھر ۵۷۱/۲

و غیر ہا میں ہمیشہ مسلک محققین رہا ہے، تو بقیہ اوقات کے ساتھ اس وقت بھی دعا ضرور درکار ہوگی اور اس کے نیک و مستحسن ماننے سے چارہ نہ ہوگا، لاجرم صاحب عین العلم نے کہا جو اکابر علمائے حنفیہ سے ہیں صاف تصریح فرمائی کہ اس جلسہ میں مستحب ہے، اسی طرح امام ابن المنیر نے افادہ استحسان جمع فرمایا، طرہ یہ کہ یہ قول امام مدوح حضرات منکرین کے امام شوکانی نے نیل الاوطار شرح ملتقی الاخبار میں نقل کیا اور مقرر و مسلم رکھا

<p>یہاں انھوں نے تیسواں قول شمار کرتے ہوئے کہا کہ دو خطبوں کے درمیان بیٹھنے کے وقت، اسے پلٹی نے نقل کیا ہے الخ پھر کہا کہ ابن منیر نے کہا تمام اقوال احسن ہے ساعت قبولیت تو ایک ہی ہے اسے وہی پائے گا جو تمام وقت دعا میں رہے گا۔ (ت)</p>	<p>حيث قال في عدالاقوال، الثلاثون عند الجلوس بين الخطبتين حكاة الطيبي⁶ الخ ثم قال قال ابن المنير يحسن جمع الاقوال فتكون ساعة الاجابة واحدة منها لا بعينها فيصا دها من اجتهد في الدعاء في جمعها⁷ اه</p>
---	--

یہ حکم امام کا ہے، رہے مقتدی ان کے بارے میں ہمارے ائمہ کرام رضی اللہ تعالیٰ عنہم مختلف، امام ثانی عالم ربانی قاضی الشرق والغرب حضرت امام ابو یوسف رحمۃ اللہ تعالیٰ علیہ کے نزدیک انھیں صرف بحالتِ خطبہ سکوت واجب، قبل شروع و بعد ختم و بین الخطبتین دعا وغیرہ کلامِ دینی کی اجازت دیتے ہیں، اور امام الائمہ مالک الازمہ حضرت امام اعظم رضی اللہ تعالیٰ عنہ خروج امام سے ختم نماز تک عند التحقیق دینی و دنیوی ہر طرح کے کلام یہاں تک کہ امر بالمعروف و جواب سلام بلکہ نخل استماع ہر قسم کے کام سے منع فرماتے ہیں اگرچہ کلام آہستہ ہوا اگرچہ خطیب سے دور بیٹھا ہو کہ خطبہ سُننے میں نہ آتا ہو، امام ثالث محرر المذہب محمد بن الحسن رحمہ اللہ تعالیٰ بین الخطبتین میں امام اعظم اور قبل و بعد میں امام ابو یوسف کے ساتھ ہیں، در مختار میں ہے:

<p>جب امام حجرہ سے نکلے ورنہ وہ جب منبر پر چڑھنے کے لئے کھڑا ہو، شرح الجمع، تو اس وقت سے اختتام تک نہ نماز ہے نہ کلام اگرچہ وہ ایک تسبیح یا سلام کا جواب یا امر بالمعروف ہو، قریب اور بعید بیٹھنے والے میں کوئی فرق نہیں، صاحبین کے نزدیک خطبہ سے پہلے اور بعد اور امام ابو یوسف کے ہاں جب خطیب درمیان میں بیٹھے</p>	<p>اذا خرج الامام من الحجرة والافقيامه للمصعود شرح المجمع فلا صلوة ولا كلام الى تمامها ولو تسبيحا او رد سلام او امرا بمعروف بلا فرق بين قريب وبعيد وقال لا باس بالكلام قبل الخطبة وبعدها واذا جلس، عند الثاني والخلاف في كلام</p>
--	---

⁶ نیل الاوطار شرح ملتقی الاخبار باب فضل الجمعة وذكر ساعة الاجابة مطبوعه مصطفى البابی مصر ۲۵۱۳

⁷ نیل الاوطار شرح ملتقی الاخبار باب فضل الجمعة وذكر ساعة الاجابة مطبوعه مصطفى البابی مصر ۲۷۱۳

یبتلق بالآخرۃ اما غیرہ فیکرہ اجماعاً ⁸ ملتقطاً	گفتگو میں کوئی حرج نہیں، لیکن یہ اختلاف اس گفتگو کے بارے میں ہے جو آخرت سے متعلقہ ہو اس کے علاوہ گفتگو بالاتفاق مکروہ ہے۔ (ت)
---	---

تحقیق یہی ہے، اگرچہ یہاں اختلافِ نقول، حد اضطراب پر ہے کہ سب کو مع ترحیم و تنقیح ذکر کیجئے تو کلام طویل ہو، اس تحقیق کی بنا پر حاصل اس قدر کہ مقتدی دل میں دعائیں کہ زبان کو حرکت نہ ہو تو بلاشبہ جائز کہ جب عین حالتِ خطبہ میں، وقت ذکر شریف حضور پر نور سید عالم صلی اللہ تعالیٰ علیہ وسلم دل سے حضور پر درود بھیجنا مطلوب، تو بین الخطبتین کہ امام ساکت ہے دل سے دعا بدرجہ اولیٰ روا، ردالمحتار میں ہے:

اذا ذکر النبی صلی اللہ تعالیٰ علیہ وسلم لایجوز ان یصلوا علیہ بالجہر بل بالقلب وعلیہ الفتوی رملی ⁹	جب سرور عالم صلی اللہ تعالیٰ علیہ وسلم کا مبارک ذکر آئے تو بالجہر کی بجائے دل میں درود شریف پڑھ لیا جائے، اسی پر فتویٰ ہے۔ رملی (ت)
--	---

اور زبان سے مانگنا امام کے نزدیک مکروہ، اور امام ابی یوسف کے نزدیک جائز، اور مختار قول امام ہے، تو بینک مذہب منقح حنفی میں مقتدیوں کو اس سے احتراز کا حکم ہے نہ کہ اس بنائے فاسد پر جو بنائے جہالات وہابیہ ہے کہ عدم ورود خصوص، ورود عدم خصوص ہے، وہ بھی خاص حق جواز میں، منع کے لئے ممانعت خاصہ خدا اور سول کی کچھ حاجت نہیں کہ یہ تو محض جہل و سفہ و تحکم ہے بلکہ اس لئے کہ اذا خرج الامام فلا صلوة ولا کلام (جب امام نکل آئے تو نہ کوئی نماز ہے نہ کلام۔ ت) پس غایت یہ کہ جو لوگ اس مسئلہ سے ناواقف ہوں انھیں بتا دیا جائے نہ کہ معاذ اللہ بدعتی گمراہ حتیٰ کہ بلا وجہ مسلمانوں کو مشرک ٹھہرایا جائے، کیا ظلم ہے جب ان اشقائے کے نزدیک اللہ عزوجل کو پکارنا بھی شرک ہو تو مگر شیخ نجدی یعنی ایلینس لعین کا پکارنا توحید ہو گا حاشا للہ (اللہ ہی کے لئے پاکیزگی ہے۔ ت) یہ ان بد عقلوں کی بد زبانیاں ہیں جن کا مزہ آخرت میں کھلے گا، جب لا الہ الا اللہ مسلمانوں کی طرف سے ان پیداکان بُر سرف سے جھگڑنے آئے گا،

۱۰۰...۱۰۰..... ¹⁰	اور اب جانا چاہتے ہیں ظالم کہ کس کروٹ پر پلٹا کھائیں گے۔ (ت)
------------------------------	--

⁸ رد مختار باب الجمعة مطبوعہ مطبع مجتہبی دہلی ۱۱۳/۱

⁹ رد المختار باب الجمعة مطبوعہ مصطفیٰ البابی مصر ۶۰۶/۱

¹⁰ القرآن ۲۲۷/۲۶

قول ارجح ممانعت سہمی پھر بھی ان دعا کرنے والوں کے لئے خود ہمارے مذہب و کتب مذہب میں متعدد راہیں تجویز و اجازت کی ہیں: اولاً یہی قول امام ابو یوسف رحمۃ اللہ علیہ جو اس ترحیص کے ساتھ اس جہالت نجدیہ کا بھی علاج کافی ہے کہ وہ اس وقت تسبیح بالتصریح جائز بتاتے ہیں حالانکہ بہ لحاظ خصوص وقت و رود اس کا بھی نہیں۔

چنانچہ بعض کے نزدیک مقتدیوں کو صرف جسر ممنوع ہے آہستہ میں حرج نہیں۔ اور اس کی تائید اس قول سے بھی مستفاد کہ عین حالتِ خطبہ میں ذکر اقدس سن آہستہ کر دو پڑھنے کا حکم دیا گیا اگرچہ تحقیق وہی ہے، کہ دل سے پڑھے،

<p>جیسا کہ رملی کے حوالے سے ذکر کر آئے ہیں، در مختار کے ان الفاظ سے بھی وہی مراد ہے کہ صواب یہ ہے کہ حضور سرور عالم صلی اللہ تعالیٰ علیہ وسلم کا اسم گرامی سن کر دل میں درود شریف پڑھا جائے اہ اگرچہ قہستانی کا میلان اخفاء کی طرف ہے مگر جوہرہ اور دیگر کتب معتبرہ اس کے خلاف ہیں، شامی کہتے ہیں کہ اس کا اپنا نفس سن لے یا حروف کی تصحیح ہو کیونکہ علماء نے اس کی تفسیر یوں ہی کی ہے، امام ابو یوسف سے مروی ہے کہ دل میں پڑھے جیسا کہ کرمانی میں ہے، قہستانی نے جوہرہ میں آخری پر ہی اکتفا کیا ہے ان کے الفاظ میں اس کے ساتھ نطق نہ کرے کیونکہ اس حال کے علاوہ میں اسے پایا جاسکتا ہے مگر اس کے ساتھ سماع فوت ہو جائیگا اہ اختصاراً رہا قہستانی کا قول کہ فقہاء نے اس کی تفسیر یہی کی ہے اس سے ان کی مراد اس بعد کو دور کرنا ہے جو ان کی اختیار کردہ تاویل</p>	<p>کما قدمنا عن الرملي وهو معنى ما في الدر المختار من قوله والصواب انه يصلي على النبي صلى الله تعالى عليه وسلم عند سماع اسمه، في نفسه¹¹ اه وان مال القهستاني الى التاويل بالاخفاء خلافا لما في الجوهره وغيرها من الكتب المعتبرة قال الشامي اى بان يسمع نفسه او يصحح الحروف فانهم فسروه به وعن ابي يوسف قلبا كما في الكرماني قهستاني واقتصر في الجوهره على الاخير حيث قال ولم ينطق به لانها تدرك في غير هذا الحال والسمع يفوت¹² اه مختصرا واما قول القهستاني انهم فسروه به فانما اراد به دفع الاستبعاد عما اختاره من التاويل فان ظاهرا اللفظ هو ارادة القلب ومع ذلك ربما اطلقوه وفسروه بي اى بالاسرار</p>
--	--

¹¹ در مختار باب الجمع مطبوعه مطبع مجتہبائی دہلی ۱۱۳۱

¹² رد المحتار باب الجمع مطبوعه مصطفیٰ البانی مصر ۶۰۶۱

میں تھا کیونکہ 'فی نفسہ' ظاہر الفاظ تو ارادۂ قلب پر دال ہیں حالانکہ اس کے باوجود اس کا اطلاق کر کے اس کی تفسیر مخفی ہونے کے ساتھ کرتے ہیں، ان دونوں اقوال پر جو اس کی تعریف کے بارے میں ہیں۔ (ت)	علی القولین فی تحدیدہ۔
--	------------------------

ہائے امام نصیر بن یحییٰ و امام محمد بن الفضل وغیرہما عین حالت خطبہ میں بعید کو کہ خطبہ کی آواز اس تک نہ پہنچے انصاف واجب نہیں جانتے، اور امام محمد بن سلمہ بھی صرف اولیٰ کہتے ہیں اگرچہ مفتی بہ اس پر بھی وجوب، تو اس جلسہ میں کہ آواز ہی نہیں بدرجہ اولیٰ واجب نہ کہیں گے۔ حدیقہ ندیہ میں ہے:

نہایہ میں ہے اس وقت جب ایسے مقام پر ہو کہ وہ خطبہ نہیں سن رہا، مبسوط میں ہمارے اصحاب (احناف) سے کوئی ایک روایت نہ ہے، متاخرین مشائخ کا اس میں اختلاف ہے، محمد بن سلمہ کے نزدیک خاموشی اولیٰ ہے، نصر بن یحییٰ کے بارے میں ہے کہ جب ہو خطیب سے دُور ہوتے تو ان کے ہونٹ تلاوت قرآن سے حرکت کر رہے ہوتے تھے، عنایہ میں ہے خاموشی، کرنی اور صاحب ہدایہ کا مختار ہے، بعض نے فرمایا: تلاوت قرآن اولیٰ ہے، فضلاء کے ہاں یہی مختار ہے۔ (ت)	قال فی النہایۃ اذا کان بحیث لایسمعہا لاروایۃ فیہ عن اصحابنا فی المبسوط وقد اختلف المشائخ المتأخرون فیہ فعن محمد بن سلمۃ الانصات اولیٰ وعن نصیر بن یحییٰ انه کان بعیدا وکان یحک شفتیہ بالقرآن و فی العنایۃ ان الانصات مختار الکرنی و صاحب الهدایۃ وقال بعضهم قراءة القرآن اولیٰ وهو اختیار الفضلاء ¹³ ۔
---	---

ردالمحتار میں فیض سے ہے: الاحوط السکوت وبہ یفتی¹⁴ (سکوت ہی احوط ہے اور اسی پر فتویٰ دیا جائے گا۔ ت) راجعاً بعض علماء کا گمان ہے کہ ہمارے امام کے نزدیک بھی صرف کلام دنیوی ممنوع ہے دعاء و ذکر مطلقاً جائز حتیٰ کہ عین حالت خطبہ میں بھی، اگرچہ صواب اُس کے خلاف ہے کما تقدم عن الدرر (جیسا کہ در کے حوالے سے گزرا۔ ت) عبدالغنی نابلسی حدیقہ میں فرماتے ہیں:

خطیب کی دعاء پر مؤذنین کا آمین کہنا، صحابہ کے نام سن کر رضی اللہ تعالیٰ عنہ کہنا، بادشاہ کے لئے دعا	اما تأمین المؤذنین علی دعاء الخطیب والترضی عن الصحابة والدعاء للسلطان بالنصر
---	--

¹³ الحدیقہ الندیہ نوع ۳۳۳۳ کلام فی حال الخطبۃ مطبوعہ مکتبہ نوریہ رضویہ فیصل آباد ۲۲/۲۰۳۰

¹⁴ ردالمحتار باب الجمعۃ مطبوعہ مصطفیٰ البابی مصر ۱۱/۲۰۶۰۶

<p>فليس هذا من الكلام العرفي بل هو من قبيل التسبيح ونحوه فلا يكره في الاصح¹⁵ الخ وبيننا على هامشها ان هذا من اشتباه عرض له رحمه الله تعالى من تصحيح النهاية والعناية بلفظ لتجويز الكلام الاخرى وانما كلامها فيما قبل شروع الخطبة و بعدها لاحالها ثم هو ايضا لا يخلو عن نظر كما يظهر بمراجعة ما علقنا على هامش ردالمحتار والاصح الاحوط اطلاق المنع كم افاده الزيلعي لذالم يمش عليه في عامة الكتب المعتمدة كالبحر والنهر والدر وردالمحتار-</p>	<p>یہ کلام عرفی نہیں بلکہ از قبیل تسبیحات وغیرہ ہے لہذا اصح قول کے مطابق یہ مکروہ نہیں الخ، ہم نے اس کے حاشیہ میں تحریر کیا کہ علامہ رحمہ اللہ تعالیٰ کو یہ اشتباہ نہایہ اور عنایہ کی تصحیح سے عارض ہوا کیونکہ انھوں نے کلام اخری پر محمول کیا ہے حالانکہ ان کا کلام خطبہ سے پہلے یا بعد پر محمول ہے نہ کہ درمیان میں، پھر وہ بھی محل نظر ہے جیسا کہ حاشیہ ردالمحتار کی طرف مراجعت سے ظاہر ہوگا اصح اور احوط مطلقاً منع ہے جیسا کہ زیلعی نے فرمایا ہے یہی وجہ ہے کہ عامہ کتب معتمدہ میں اس مسلک کو اختیار نہیں کیا گیا مثلاً بحر، نہر، در اور ردالمحتار (ت)</p>
---	---

اور مذاہب دیگر پر نظر کیجئے تو حد درجہ کی توسیعیں ہیں حتیٰ کہ محیط میں تو یہاں تک منقول کہ:

<p>من العلماء من قال السكوت على القوم كان لازماً في زمن رسول الله صلى الله تعالى عليه وسلم اما اليوم فغير لازم¹⁶ اه ونقله عنه القهستاني-</p>	<p>بعض علماء نے کہا کہ لوگوں پر سکوت رسالت مآب صلی اللہ تعالیٰ علیہ وسلم کی ظاہری حیات میں لازم تھا اب لازم نہیں رہا اہ اسے قسستانی نے نقل کیا ہے۔ (ت)</p>
---	--

علمائے محتاطین تو ایسے مسائل اجتہادیہ میں انکار بھی ضروری و واجب نہیں جانتے نہ کہ عیباً بالذات نوبت تا بہ تفضیل واکفار۔ سیدی عارف باللہ محقق نابلسی کتاب مذکور میں فرماتے ہیں:

<p>ان المسئلة الواقعة كما هي الآن في جوامع بلادنا وغيره يوم الجمعة من البوذنين متى امكن تخريجها على قول من الاقوال</p>	<p>مسئلہ درپیش جیسا کہ اب ہمارے شہر کی جامع مساجد میں مؤذنین جمعہ کے دن (امام کی دعا پر آمین) کہتے ہیں اس کی تخریج و ثبوت ہمارے مذہب</p>
--	--

¹⁵ حدیث النذیریہ نوع ۳۳۳۳ الکلام فی حال الخطبۃ مطبوعہ مکتبہ نوریہ رضویہ فیصل آباد ۲۲/۰۹/۲۰۰۳

¹⁶ جامع الرموز بحوالہ المحيط فصل فی صلوة الجمعة مطبوعہ مکتبہ اسلامیہ گنبد قاموس ایران ۱۱/۷۷۶۷۷۷۷۷

<p>یاد دوسرے مسلک میں ممکن ہے، تو یہ ایسا ناجائز نہیں کہ اس کا انکار اور اس سے منع لازم ہو، منکر تو وہ ہوتا ہے جس کی حرمت اور ممانعت پر اجماع ہو۔ (ت)</p>	<p>فی مذہبنا او مذہب غیرنا فلیست بمنکر یجب انکارہ والنہی عنہ وانما المنکر ما وقع الاجماع علی حرمتہ والنہی عنہ¹⁷۔</p>
---	---

بالجملہ مقتدیوں کا یہ فعل تو علی الاختلاف ممنوع مگر مسلمانوں کو بلاوجہ مشرک بدعتی کہنا بالا جماع حرام قطعی تو یہ حضرات مانعین خود اپنی خبر لیں اور امام کے لئے تو اس کے جواز میں اصلاً کلام نہیں، ہاں خوف مفسدۃ اعتقاد عوام ہو تو التزام نہ کرے، فقیر غفر اللہ تعالیٰ اس جلسہ میں اکثر سکوت کرتا اور کبھی اخلاص کبھی درود پڑھتا ہے اور رفع یدین کبھی نہیں کرتا کہ مقتدی دیکھ کر خود بھی مشغول بدعائے ہوں، مگر معاذ اللہ ایسا ناپاک تشدد شرع کبھی روا نہیں فرماتی، مولیٰ تعالیٰ ہدایت بخشے آمین واللہ سببخنہ وتعالیٰ اعلم وعلیہ اتم واحکم

¹⁷ الحدیث الندریہ نوع ۳۳ الکلام فی حال الخطبۃ مطبوعہ نوریہ رضویہ فیصل آباد ۲۲/ ۳۰۹